

**Автор: Яковлев Иван Яковлевич**

**Книга: Сармантей = Сармандей**

**Рассказ: Сармантей**

Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать. Хапхи калать:

– Манăн та уҫалса хупăнас, – тет.

Анать вăкăр шыва куллен-кун.

– Хапха, эсĕ мĕншĕн уҫалса хупăнатăн? – тет.

– Уҫалса хупăнмасăр, – тет. – Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать.

Вăкар калать:

– Манăн та мĕкĕрсе анас, – тет. Мĕкĕрсе анать шыв хĕррине. Шыв калать:

– Мĕншĕн, вăкар, мĕкĕретĕн?

– Мĕкĕрмесĕр, – тет. – Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать, хапхи те уҫалса хупăнать.

Шыв калать:

– Манăн та хумханас, – тет. Пĕр ҫенĕ ҫын шыв ăсма анать:

– Шыв, мĕншĕн хумханатăн? – тет.

– Хумханмасăр, – тет. – Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать, хапхи те уҫалса хупăнать, вăкăрĕ те мĕкĕрет, тет.

Ҫенĕ ҫын калать:

– Манăн та пĕр витрине ҫапса ҫемĕрес, – тет. Ҫапса ҫемĕрет витрине. Киле таврăнать. Хунямашĕ чуста ҫарать.

– Кин, мĕншĕн хăрах витрепе анчах ăсса килтĕн? – тет.

– ăсса килмесĕр, – тет. – Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать, хапхи те уҫалса хупăнать тет, вăкăрĕ те мĕкĕрет, шыв та хумханать, тет.

Хунямашĕ калать:

– Манăн та чустана кăларса ывăтас, – тет. Кăларса ывăтать.

Ывалĕ кайнă вăрмана. Таврăнать вăрмантан.

Ывалĕ калать:

– Мĕншĕн яшка пĕҫермерĕр? – тет. Амăшĕ калать:

– Сармантейён сарă чăххи сарă ҫăмарта тунă; ăна шăши пынă та хўрипе ҫапса ҫемёрнĕ. Сармантей те йĕрет, сарă чăххи те какалать, хапхи те уҫалса хупăнать тет, вăкăрĕ те мĕкĕрет, шыв та хумханать, ҫенĕ ҫын та хăрах витрине ҫапса ҫемёрнĕ.

Ывалĕ калать:

– Манăн та хăрах атта кăларса ывăтас, – тет. Кăларса ывăтать.

Пĕтрĕ.